



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۱۸

داکتر لودویگ آدمک  
ترجمه: رحمت آریا

## د افغانستان بایوگرافیکي قاموس

دوهم ټوک  
(څلور دیرشمه برخه)

### میر غلام محمد غبار

د کابلي سيد له کورنۍ څخه د سيد محبوب زوی په ۱۸۹۷ز کال کې په کابل کې زېږېدلی دی. له لومړۍ نړۍ والې جگړې مخکې د مشروطه ډلې ځوان پلوی او همفکر. په جبل السراج او چاريکارو کې ئې تدریس کړی دی. له ۱۹۱۹ تر ۱۹۲۰ز کال پورې د «ستاره افغان» محرر. له ۱۹۲۰ تر ۱۹۲۱ز کال پورې د پولیسو مشر. په ۱۹۲۶ز کال کې په پاریس کې او په ۱۹۳۰ز کال کې په برلین کې د افغان سفارتونو لومړی سکرتر. په ۱۹۲۷ز کال کې د گمرکاتو مدیر. په ۱۹۲۸ز کال کې د پغمان په لويې جرگې کې استازی. له ۱۹۳۱ تر ۱۹۳۲ز کال پورې د ادبي ټولني غړی. له ۱۹۳۳ تر ۱۹۳۵ز کال پورې سياسي زنداني. له ۱۹۳۵ تر ۱۹۴۲ز کال پورې سياسي تبعيد. له ۱۹۴۳ تر ۱۹۴۸ز کال پورې د تاريخي ټولني غړی. په ۱۹۴۸ز کال کې د مطبوعاتو د رياست ادبي سلاکار. په ۱۹۴۸ز کال کې په ولسي جرگې کې د کابل ولس استازي. د وطن د گوند د بنسټ ايښودونکو له غړو څخه دی او په ۱۹۵۱ز کال کې د وطن د ورځپاڼې محرر چې له ۴۸ گڼې وروسته ئې د چاپ مخه ونيول سوه. له ۱۹۴۹ تر ۱۹۵۱ز کال پورې د ولسي جرگې اوومي دورې ته د ۱۳۴۰۰ رايو په گټلو وټاکل سو. له ۱۹۵۲ تر ۱۹۵۶ز کال پورې، د شاه محمود د حکومت له مخالف، محمودي سره يو ځای سياسي زنداني سو. د «افغانستان در مسير تاريخ» د کتاب په گڼون د افغانستان د تاريخ د گڼ شمېر کتابونو مؤلف؛ افغانستان در مسير تاريخ په ۱۹۶۷ز کال کې د ميوندوال د حکومت له پلوم چاپ سو او د اعتمادي د حکومت له پلوم ممنوع اعلان سو. دا کتاب د ۱۹۷۸ز کال د مې په مياشت کې له قيد او بند څخه خلاص سو خو په همدې کال کې يو ځل بيا ممنوع اعلان سو (په ۱۹۸۲ز کال کې په مشهد کې له سره چاپ سو). مورخ، ليکوال، شاعر. د ۸۱ کالو په عمر د ۱۹۷۸ز کال د فبرورۍ د مياشتې په ۵ نېټې په جرمني کې وفات سو. د خپل نوم په لاتين تورو يا حروفو د Gobar په ډول ليکلی دی.

### عبدالقدوس غوربندی

د عبدالمحمد زوی په ۱۹۳۳ز کال کې په غوربند کې زېږېدلی دی. په ۱۹۵۵ز کال کې د کابل د تخنيک له ښوونځي څخه فارغ سوی دی. په ۱۹۵۵ کې ئې خپل کاري ژوند په افغان هوايي چلند کې د ملکي مأمور په توگه پيل کړی دی. په ۱۹۵۷ز کال کې د مزارشريف د مخابراتو مسؤول. په ۱۹۶۱ز کال کې په هوايي چلند کې ښوونکی. د عسکري د

د پاڼو شميره: له 1 تر 4

مکلفیت د دورې له بشپړولو وروسته په ۱۹۶۴ز کال کې د امریکا متحده ایالاتو ته د لوړو تحصیلاتو د تر لاسه کولو لپاره لاړ. د ۱۹۶۹ز کال په ټاکنو کې ښې د کانډیډۍ یوه ناکامه هڅه وکړه. په ۱۹۶۹ز کال کې د افغان هوايي چلند د عملیاتو په څانګې کې استخدام سو او له ۱۹۷۵ تر ۱۹۷۸ز کال پورې د هوايي چلند د کشف په څانګې کې وو. له ۱۹۷۸ تر ۱۹۷۹ز کال پورې د سوداګرۍ وزیر. دا هغه پرچمی وو چې خلقی سو. د ۱۹۷۹ز کال د دسمبر په میاشت کې زنداني سو.

## غلام علي

په ۱۹۰۷ز کال کې زېږېدلی دی. تحصیلات ښې په انجنیرۍ کې کړي دي. په ۱۹۶۴ز کال کې د ماليې د وزارت مرستیال وزیر. د کانونو او صنایعو په وزارت کې د کانونو د ریاست رئیس. مورنۍ ژبه ښې دري ده.

## ډاکټر غلام فاروق

په ۱۹۰۹ز کال کې په کابل کې زېږېدلی دی. لومړنۍ زده کړې ښې په کابل کې بشپړې کړي او منځنۍ زده کړې ښې په جرمني کې خلاصې کړي دي. په ۱۹۳۸ز کال کې ښې د طب د فراغت سند تر لاسه او بېرته په ۱۹۴۰ز کال کې افغانستان ته راستون سو. د مستوراتو د روغتون ډاکټر. د نجات په ښوونځي کې د کیمیا ښوونکی. په ۱۹۴۶ز کال کې د طب د پوهنځي رئیس. په ۱۹۴۸ز کال کې د روغتیا مرستیال وزیر. له ۱۹۵۱ تر ۱۹۵۵ز کال پورې د روغتیا وزیر. له ۱۹۵۵ تر ۱۹۶۴ز کال پورې او په ۱۹۷۳ز کال کې په جرمني کې د افغانستان د سفارت سفير. \*

## ډاکټر غلام فاروق

د رغوايي له پاڅون وروسته د انقلابي شوری او د مرکزي کمیټې غړی. د کورنیو چارو د وزارت د سیاسي چارو رئیس.

## غلام حیدر

د کندهار د سردار رحمدل خان له اعقابو څخه – د غلام علي زوی د ۱۸۹۰ز کال په شاو خواوو کې زېږلی دی. د امیر حبیب الله خان پر مهال ښې په پوځي ښوونځي کې زده کړې وکړې. د ګوډ ملا پر ضد کمپاین کې ښې برخه واخیستله. له ۱۹۲۷ تر ۱۹۲۹ز کال پورې ښې په تورکيې کې پوځي زده کړې تر لاسه کړې. په ۱۹۲۹ز کال کې ښې له غلام نبي چرخي سره په ګډه د افغانستان د بیا نیولو په هڅه کې مل او ملګری وو. د وسله وال ځواک د بولندوی احمد علي لودین مرستیال. د اصلاح او ترقي د کمیټې غړی. د نادر شاه له وژل کېدلو وروسته د ۱۵ کالو لپاره زنداني سو. شاه محمود غازي له زندانه آزاد کړ خو د پینځو کالو لپاره تبعید سو. په ۱۹۵۳ز کال کې د حېوباتو د پېرودلو د ریاست مرستیال رئیس. په ۱۹۵۳ز کال کې د موټر په یوه ټکر کې ووژل سو.

## غلام حسین سرآهنگ

هندي الاصله غلام حسین سرآهنگ د ۱۸۹۰ز کال په شاو خواوو کې زېږېدلی دی. موسیقي پوه دی چې د کابل بالاحصار ته نېږدې د قره باغ په سیمې کې ښې ژوند کاوه. د امیر امان الله خان د وخت یو زبنت ډېر مشهور سندرغاړی (چې سندرې ښې له ۱۹۲۸ تر ۱۹۳۸ز کال پورې په پېښور کې ثبت سوي دي)، له ۱۹۳۰ تر ۱۹۳۲ز کال پورې ښې

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: د لیکنیزې بڼې پاڼوالی د لیکوال په غاړه ده، هيله من یو خپله لیکنه له رالیږلو مخکې په ځیر و لولئ

د بنوونځي هلکانو ته ترانه. کمپوز کوله. له ۱۹۴۶ تر ۱۹۵۲ز کال پورې په راډيو کابل کې د موسيقي د کورس لپاره د موسيقي استاد چې (لاند/ ځلاند؟) [1]، خيال، «شفته» [2] او نور هنرمندان نې شاگردان ول. د غلام حسين سر آهنگ کلاسيکه هندي موسيقي د افغانستان د موسيقي په سنت کې ومنل سوه. دی د مرحوم استاد محمد حسين سر آهنگ پلار دی. - ژ

## غلام جيلاني

يو انجنير دی. د څلويښتمې لسيزې په وروستيو کې د ترانسپورت د څانگې عمومي مدير وو. په ۱۹۸۰ز کال کې د ترانسپورت او توريژم د وزارت مرستيال وزير وو.

## ډگرمن غلام جيلاني

د غوايي له پاڅون وروسته د دفاع د وزارت د لوژيسټيک مشر.

غلام محمد مُصَوِّر ميمنه گي : وگورئ : غلام محمد ميمنه گي

## غلام مصطفي

د انقلابي شوري غړی. د غوايي له پاڅون وروسته د کورنيو چارو د وزارت مرستيال وزير.

## ډگروال غلام سخي

د ۱۹۷۸ز کال د مې په مياشت کې د هوايي او هوايي مدافعي بولندوی.

## مولوي غلام سرور

د غوايي له پاڅون وروسته د نجم المدارس د ديني مدرسي مدير.

## عبدالله سمندر غورياني

په غور کې زېږېدلی دی. د کابل د شرعياتو په پوهنځي او قاهرې کې نې تحصيلات بشپړ کړي دي. ليکوال او فيلسوف. په ۱۹۷۷ز کال کې نې د سيد جمال الدين افغاني عروة الوثقى دري ژبې ته وژباړله؛ او هم نې د ابن سينا د رساله العشق رساله وژباړله. په ۱۹۸۵ز کال کې له افغانستانه ووت. اوس په مشهد کې ژوند کوي.

## سيد احمد گيلاني (افندي صاحب)

د يوه مسلمان ولي الله عبدالقادر گيلاني له اعقابو څخه د سيد حسن گيلاني زوی په ۱۹۳۲ز کال کې په کابل کې زېږېدلی دی. د کابل د ابو حنيفې مدرسي ته تللی دی. په ۱۹۶۰ز کال کې د کابل پوهنتون د شرعياتو له پوهنځي څخه فارغ سوی دی. د گيلاني د کورنۍ مشرتوب نې پر غاړه واخيست او په دې توگه نې له خپل مشر ورور سيد علي يا شير آغا جان څخه د قادريې د مذهبي طريقي مشرتوب لاس ته راوړ. د لويې جرگې غړی. د عبدالباقي له لور؛ د امير حبيب الله خان

<sup>1</sup> - Laland زه دامن يم چې دلته ټايپي تېروتنه سوي او دا بايد ځلاند Zaland وي. - ژ

<sup>2</sup> - Shafta

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de) يادونه: دليکنې د ليکنيزې بڼې پاروالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ

له لمسی عادلې سره ئې واده كړی دی او پینځه بچیان لري. په ۱۹۷۸ز كال كې له افغانستانه ووت او په پېښور كې د افغانستان ملي اسلام محاذ/ محاذ ملي اسلامي افغانستان تنظيم ئې جوړ كړ.

## سید علي گیلاني شیر آغا جان- ژ

د یوه مسلمان ولي الله عبدالقادر گیلاني له اعقابو څخه د سید حسن گیلاني زوی په ۱۹۲۳ز كال كې په كابل كې زېږېدلی دی. د گیلاني د كورنۍ مشر/ رهبر او د قادريه د اسلامي طریقت د مذهبي لارې رهبر. كله چې وفات سو دده ځایناستی كشر ورور ئې سید احمد گیلاني سو.

## سید حسن گیلاني

د سید علي زوی او د سید حسن (لاندې وگورئ) لمسی او د سید احمد گیلاني وراره. تحصیلات ئې په كابل كې كړي دي او له ۱۹۷۸ز كال وروسته له خپل اكا سره يو ځای سو او د ملي محاذ د یوه بولندوی په توگه كې ئې كار وكړ.

## نور بیا

## سید حسن گیلاني

په ۱۸۶۲ز كال كې په بغداد كې زېږېدلی دی. سید حسن گیلاني د سید علي گیلاني زوی، د...

## [قدرمنو لوستونكو! د بناعلي رحمت آريا د آرشیف: لینک](#)

---

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ